

ગાંધીનગર સમાચાર



ભગવાનને ઘેર ઘેર છે અંધેર નહિ..

સે-૨૮માં મહિલાએ એક સાથે ત્રણ બાળકોને જન્મ આપ્યો...!!

નગરના સેક્ટર-૨૮માં રહેતી મહિલાએ એક સાથે ત્રણ બાળકોને જન્મ આપ્યો છે. લગ્નના સાત વર્ષ બાદ માતા બનવાનું સુખ પ્રાપ્ત થતા પરીવારમાં ખુશી વ્યાપી ગઈ છે. આ ત્રણ બાળકો સંપૂર્ણ સ્વસ્થ છે. કહેવાય છે કે ભગવાનને ઘેર ઘેર છે અંધેર નથી. ગાંધીનગરના સેક્ટર-૨૮ બ્લોક નં. ૭/૪, છ ઠાંઠપમાં બારીયા મોહનસિંહ નારસિંહ તેમની પત્નિ વિણાબેન બારીયા સાથે રહે છે. દંપતિને લગ્નના સાત વર્ષ વિત્યા હોવા છતાં સંતાન સુખથી વંચિત રહ્યા હતા. ગઈ તા. ૩ એપ્રિલના રોજ સેક્ટર-૨૮માં આવેલી નીકી મેટરનીટી હોમમાં એક સાથે ત્રણ બાળકોને જન્મ આપ્યો છે. જેમાં એક બાળો અને બે બેબીને વીણાબેને પોતાની કુમેથી જન્મ આપતા પરિવારમાં આનંદ છવાઈ ગયો હતો. આ ત્રણે માસુમ બાળકો સંપૂર્ણ પણ સ્વસ્થ છે. ત્યારે બાળકોને જોઈને પિતા મોહનસિંહ અને માતા વિણાબેન પોતાના સંતાનોને હર્ષ ભેર વ્યાલ કરતા હતા.

ગોઝારીયા પાસે મધ ઉછેર કેન્દ્રમાં શુધ્ધ મધનું ગેરંટી સાથે વેચાણ

ગાંધીનગર, તા.૭ ગોઝારીયાના મુખ્ય માર્ગ ઉપર મધ ઉછેર કેન્દ્ર બનાવાયું છે. આ કેન્દ્રમાં ગાંધીનગરથી આશરે ૨૮ કિ.મી.ના અંતરે આવેલા મોટી સંખ્યામાં પેટીઓ મુલ્લા



(તસવીર : ધર્મન્દ્ર મહેતા)

મેદાનમાં ચુકવામાં આવી છે જેમાં મધમાખીઓ મધપૂડો બનાવે છે અને દિવસે મધની શોધ કરી રાત્રે આ પેટીમાં બનાવેલા મધપૂડામાં નિવાસ કરી લાવેલ મધ મધપૂડામાં છોડી દે છે. રાયડાના દુલમાંથી બનતા આ શુધ્ધ મધની મધ ઉછેર કેન્દ્રના વહીવટકર્તા લેબોરેટરી કરાવી શુધ્ધતાની ખાતરી આપે છે. સાથે સાથે આવા મધ ઉછેર કેન્દ્ર શરૂ કરવા માટે સંપૂર્ણ સહકારની પણ તેઓ તત્પરતા દર્શાવી રાજ્યમાં નાગરિકોને શુધ્ધ મધ મળી રહે તેવી પ્રવૃત્તિ કરવા લોકોને આમંત્રે છે.

સેક્ટર-૧ તળાવ ખાતે મફત યોગ શિબિરનું આયોજન

ગાંધીનગર, તા. ૭ છે. જેમ જેમ ઋતુચક્ર બદલાય છે તેમ તેમ સેવાક્રીય કાર્યો કરવામાં સંસ્થા અગ્રેસર હોય છે. ગાંધીનગરના શહેરના સેક્ટર-૧ના સુંદર-૨મણીય તળાવ ખાતે ગાંધીનગરઓરોજનમુક્ત રહીત જીવન જીવે તે માટે યોગ-પ્રાણાયામ શિબિર સવારે ૫.૪૫ થી ૭.૦૦ કલાક સુધી યોજવામાં આવી રહી છે. શિબિરમાં શહેરીજનોને મોટી સંખ્યામાં લાભ લઈ શરીર સ્વસ્થ બનાવવા વી.કે.ર. ફાઉન્ડેશનના પ્રમુખ જેઠાભાઈ પટેલે જણાવ્યું છે.

ચાલો પક્ષીઓની તરસ છીપાવીએ શહેર વસાહત મહામંડળ દ્વારા વિનામૂલ્યે પક્ષી પરબના વિતરણ કાર્યનો પ્રારંભ

ગાંધીનગર, તા. ૭ ઉનાળાના આકરા તાપમાં પંખીઓ પાણી વગર તરસના માર્યા ચુરતા હોય છે એક અંદાજ મુજબ ગુજરાતના આ હરિયાળા પાટનગરમાં ૧૩૪ પ્રકારની જાતિના પક્ષીઓ વસવાટ કરે છે. આ પક્ષીઓની તરસ છીપાવવાની જવાબદારી શહેરના નાગરિકોની પજા છે. છેલ્લા પાંચ વર્ષથી ગાંધીનગર શહેર વસાહત મહામંડળ નગરના રહેવાસીઓ વતી આ જવાબદારી નિભાવી રહ્યું છે. જે અંતર્ગત પક્ષી પરબોનું વિનામૂલ્યે વિતરણ કરવામાં આવી રહ્યું છે. દર વર્ષની માફક આ વર્ષે પણ વસાહત મહામંડળ તરફથી વિના મૂલ્યે પક્ષી પરબનું વિતરણ કરવામાં આવશે.

| વિના મૂલ્યે પક્ષી પરબ મેળવવાના સ્થળ | વિતરણ કરવામાં આવશે. અને ઉલ્લેખનીય છે કે અત્યાર સુધીમાં મહામંડળ દ્વારા ૭૦૦૦ થી વધુ વધુ |
|---|---|
| અનંત જાટકીયા અરૂણ બુચ શશીકાંત મોહા નિલેન્દ્ર વોરા જયેશ કુવ સુધીર દેસાઈ નિસર્ગ બુચ | પ્લોટ નં. ૨૨૦, અષ્ટલક્ષ્મી એપાર્ટમેન્ટ, સે. ૨૦ ઉપર મુજબ પ્લોટ નં. ૨૪૭/૧, સે. ૪-એ પ્લોટ નં. ૪૪૫/૨, સે. ૫-એ પ્લોટ નં. ૧૨૬/૨, સે. ૫-એ પ્લોટ નં. ૫૫૮, શ્રીધર એપાર્ટમેન્ટ, સે. ૨૩ મયુર એપાર્ટમેન્ટ, સે. ૨૮ |

નવી રાષ્ટ્રીય કૃષિપાક વિમા યોજનાનો ગુજરાતમાં અમલ ના કરવા મુખ્યમંત્રીને આવેદનપત્ર અપાશે

કિસાનસંઘ દ્વારા યોજનાને ખેડૂત વિરોધી ગણાવી દરેક જિલ્લાના કલેક્ટરોને પણ ૧૦મી એપ્રિલે આવેદનપત્ર આપવાનો નિર્દેશ આપવાનો નિર્ણય લેવામાં આવ્યો હતો. કેન્દ્ર સરકાર દ્વારા ૧ લી એપ્રિલથી લાગુ કરવામાં આવેલ રાષ્ટ્રીય કૃષિ પાક વિમા યોજનાનો ગુજરાતમાં અમલ ના કરાય તે માટે રાજ્યના મુખ્યમંત્રી નરેન્દ્ર મોદીને આપવા માટેના આવેદનપત્રમાં વિનંતી કરવામાં આવી છે. આ ઉપરાંત આગામી તા. ૧૦મી એપ્રિલે તમામ જિલ્લાના કલેક્ટરો સંઘના જિલ્લા એકમો દ્વારા પ્રતિક વિરોધ રૂપે આવેદનપત્ર આપવામાં આવશે તેમજ કેન્દ્ર સરકારના કૃષિ મંત્રીને પણ આવેદનપત્રો પાઠવવામાં આવશે. આ યોજના ખેડૂત વિરોધી હોવાના દાવા સાથે કિસાનસંઘે ગુજરાતની તમામ સહકારી સંસ્થાઓને કેન્દ્રના કૃષિ સચિવને મોટી સંખ્યામાં વિરોધ પત્રો મોકલવા હાંકલ કરી છે.

ચિલોડા સર્કલ પાસેથી દારૂની મહેફીલ માણતા સાત ઝડપાયા

વિદેશી દારૂની બે બોટલો લઈને સાતેય અક્ષર કોમ્પલેક્ષ પાસે ગ્લાસમાં પેગ બનાવીને બેઠા ને પોલીસ ટ્રાટકી...!!

ગાંધીનગર, તા.૭ ગાંધીનગર નજીક ચિલોડા સર્કલ પાસે ગઈ રાત્રે સાત શખ્સો દારૂની મહેફીલ માણવા બેઠા હોવાની ખાતરી મળતા ચિલોડા પોલીસે દરોડો પાડી સાતેય શખ્સોની વિદેશી દારૂની બે બોટલ સાથે ધરપકડ કરી લીધી હતી સાતેય સામે મહેફીલનો ગુનો નોંધી કાયદેસરની કાર્યવાહી હાથ ધરી છે. ચિલોડા પોલીસને ગઈ રાત્રે ખાતરી મળી હતી કે ચિલોડા સર્કલની બાજુમાં આવેલા અક્ષર કોમ્પલેક્ષ પાસે દારૂની મહેફીલ જમાવીને કેટલાક શખ્સો બેઠા છે જેને આધારે પોલીસે રાત્રે ૧૦ વાગ્યે દરોડો પાડ્યો હતો. પોલીસને જોઈને નાસભાગ થઈ ગઈ હતી જોકે પોલીસે કોર્સ કરીને સાતેય શખ્સોને પકડી પાડ્યા હતાં. ગ્લાસમાં પેગ બનાવીને સાતેય જણ બેઠા હતાં. બે વિદેશી દારૂની બોટલ સાથે શુશુરના અશોકજી પ્રહલાદજી ઠાકોર, અરવિંદ દશરથ પટેલ, ડભોડાના પ્રકાશ અમરત વાઘેલા, રાજુ અમરત વાઘેલા, ચિલોડાના પ્રવિણ બળદેવ ઠાકોર, વિજયકાળીદાસ રાઠોડ અને બકાજી ગોપાલજી ઠાકોર (૨૯). ધણપ) મળીને સાતેયની ધરપકડ કરી લઈ ધોરણસરની કાર્યવાહી ચિલોડા પોલીસ મથકના એ એસઆઈ શકરાજીએ હાથ ધરી છે.



તળાવ તો બાંધી દીધુ પણ તેમાં પાણી ક્યારે ભરાશે

વાવોલ ગામમાં આવેલ તળાવને નવેસરથી બાંધવાને લગભગ એકાદ વર્ષ જેટલો સમય થવા આવ્યો છે. આ તળાવને સેક્ટર-૧ના તળાવની થીમ પર જ વિકસાવવા તેનું નવનિર્માણ હાથ ધરાયું હતું. પરંતુ તળાવ બંધાયને આટલો સમય વીતવા છતાં હજુ સુધી તેમાં પાણી ભરવામાં આવ્યું નથી. આ કારણથી ધીરે ધીરે તળાવના બાંધકામને પણ નુકસાન થવાની ભીતિ સેવાઈ રહી છે. તળાવને જ્યારે રીનોવેટ કરવાનું ચાલુ કરવામાં આવ્યું હતું ત્યારે ગ્રામજનો હર્ષોલ્લાસમાં ઝુમી ઉઠ્યા હતા પરંતુ હવે રોજ આ તળાવ પર નજર નાંખતા નિસાસા નાંખી રહ્યા છે. વહેલી તકે આ તળાવમાં પાણી ભરવામાં આવે તેવી ગ્રામજનો આશાની મીટ માંડીને બેઠા છે.

સંગીત નાટક અકાદમી દ્વારા સ્પોન્સર્ડ નાટકના નિર્માતાએ કલાકારોને મહેનતાણુ યુકવવામાં હાથ અદ્ધર કર્યા 'આઘાત' નાટકના નિર્માતા રાજુ શુક્લા અને આસીસ્ટન્ટ બિમલ પાટીલે અદાકારોને પૈસા યુકવવાનો ઈન્કાર કરતા કલાકારોએ અકાદમીમાં ફરિયાદ કરી

ગાંધીનગર, તા. ૭ ગુજરાત રાજ્ય સંગીત નાટક અકાદમી દ્વારા ગુજરાતી નાટકોને રાજ્ય બહાર પ્રસારવાની યોજના અંતર્ગત નિર્માતા રાજુ શુક્લા અને તેમના આસીસ્ટન્ટ બિમલ પાટીલ દ્વારા 'આઘાત' નાટકને તૈયાર કરવામાં આવ્યું હતું. આ નાટકના નિર્માતાએ કલાકારોને પૈસા યુકવવાની ધરાવના પાણી દીધી હતી તેમજ વધુ માંગણી કરવામાં આવતા બેધકડ રીતે 'શાય તે કરી લો' જેવી ભાષાના પ્રયોગ સાથે હાથ ઉંચા કરી દીધા હતા. નાટકની દુનિયાના આ નાના કલાકારોએ નિર્માતાઓના આ પ્રકારના વલણથી વ્યથિત થઈને ન્યાય મેળવવા અને તેમના બાકી નીકળતા લેણા કુલ મળીને રૂપિયા ૧૭,૫૦૦ની ઉંચારણી માટે ગુજરાત રાજ્ય સંગીત નાટક અકાદમીને પત્ર લખીને ન્યાયની ધા નાખી છે. આ પત્રમાં સરકાર દ્વારા નાટકને પ્રોત્સાહન આપવાના ભાગરૂપે સરકાર તરફથી નિર્માતાને રૂપિયા બે લાખ જેવી માત્રબ રકમ મળતી હોવા છતાં આ આખી રકમ નિર્માતાએ પોતે એકલા જ પચાવી પાડવાનો કારસોરચ્યો હોવાનું જણાવવામાં આવ્યું છે. નાના

સે. ૨ ચંદ્રમૌલેશ્વર મહાદેવમાં રામ જન્મોત્સવ ઉજવાશે

રામનવમી પર્વ નિમિત્તે સેક્ટર-૨ ખાતેના ચંદ્રમૌલેશ્વર મહાદેવ મંદિર ખાતે આજરોજ મંગળવારે બપોરે ૧૨ કલાકે રામ જન્મોત્સવની ઉજવણી કરવામાં આવશે. રામ જન્મોત્સવ નિમિત્તે મંદિરમાં ભજન-કીર્તન, રામધૂમ કરવામાં આવશે. નાના ભુલકાઓ દર્શામાના દર્શન કરવા પગપાળા મીનાવાડા જવા ઉપડયા નાના ભુલકાઓ ઈશ્વરનું ભીજુ સ્વરૂપ કહેવાય છે. તેમની નિખાલસતામાં જ્યારે શ્રદ્ધા ઉમેરાય ત્યારે તેઓનો આત્મ વિશ્વાસ નવી ઉંચાઈને આંબે છે. ચિલોડાના આ ભુલકાઓ દર્શામાની ભક્તિથી પ્રેરિત થઈને ઠેઠ મીનાવાડા સુધી પદયાત્રાએ નીકળ્યા છે. બાળકોની આ ભક્તિ અને શ્રદ્ધાને સલામ. (તસવીર : નટુભાઈ ચિલોડા)

આજે ગાંધીનગરમાં આજનો દિવસ

સૂર્યોદય : ૬.૨૮ સૂર્યાસ્ત : ૬.૫૬

તાપમાન

મહત્તમ : ૩૮.૦ ડિ.સે. લઘુત્તમ : ૨૪.૫ ડિ.સે.

ભેજતું પ્રમાણ

સવારે ૪૫ ટકા સાંચે ૨૦ ટકા

મનોરંજન

સીદી પલ્લવ : સ્કીન-૧ : મે તેરા હીરો : ૧૨.૩૦, ૩.૨૦, ૬.૩૦, ૧૦.૦૦ : સ્કીન-૨ : કેપ્ટન અમેરિકા (અંગ્રેજી) ૩ડી : ૧.૩૦, ૪.૧૫, ૭.૦૦, ૧૦.૦૦ : સ્કીન-૩ : યંગીસ્તાન : ૧.૩૦, ૧૦.૦૦ કવીન : ૪.૦૦ ● રાઉન્ડી (તેલુગી) : ૭.૦૦ : સ્કીન-૪ : મે તેરા હીરો : ૧૦.૦૦, ૧૨.૩૦ જલ : ૪.૦૦, ૭.૦૦, ૧૦.૦૦ : સ્કીન-૫ : મે તેરા હીરો : ૧૨.૩૦ કવીન : ૪.૦૦ ● જલ : ૭.૦૦ યંગીસ્તાન : ૧૦.૦૦

સિને મેક્સ

સ્કીન-૧ : કેપ્ટન અમેરિકા : ૧૦.૧૦, ૧.૧૦, ૪.૧૦, ૭.૧૦, ૧૦.૧૦ : સ્કીન-૨ : કેપ્ટન અમેરિકા (હિન્દી) : ૯.૧૦ રાગીની એમ.એમ.એસ-૨ : ૧.૨.૧૦ વીસ્કી ઈસ રીસ્કી : ૨.૫૦ યંગીસ્તાન : ૫.૦૦ ● જલ : ૭.૪૦ મે તેરા હીરો : ૧૦.૨૫ : સ્કીન-૩ : મે તેરા હીરો : ૯.૧૫, ૧૨.૧૦, ૨.૪૦, ૫.૨૫, ૮.૧૦, ૧૦.૫૫ : સ્કીન-૪ : મે તેરા હીરો : ૮.૧૦, ૧૦.૪૦, ૧.૨૫, ૪.૧૦, ૬.૫૫, ૯.૪૦

સાર વર્લ્ડ

સ્કીન-૧ : ઠીશકીયાં : ૧૦.૪૫, ૧.૦૦, ૪.૦૦, ૭.૦૦, ૧૦.૧૫ : સ્કીન-૨ : ઓ-તેરી : ૧૦.૩૦, ૧૨.૪૫, ૩.૪૫, ૬.૪૫, ૧૦.૦૦ : સ્કીન-૩ : યંગીસ્તાન : ૧૦.૧૫, ૧.૧૫, ૭.૧૫ રાગીની એમ.એમ.એસ-૨ : ૪.૧૫, ૧૦.૨૦

મૂવી પ્લેક્સ, કલોલ

સ્કીન-૧ : મે તેરા હીરો : ૧૦.૩૦, ૧.૩૦, ૪.૩૦, ૭.૩૦, ૧૦.૩૦ : સ્કીન-૨ : કેપ્ટન ઓફ અમેરિકા : ૧૦.૧૫, ૧.૧૫, ૪.૧૫, ૭.૧૫, ૧૦.૧૫ : સ્કીન-૩ : જલ : ૧૧.૦૦, ૭.૦૦ વીસ્કી ઈસ રીસ્કી : ૨.૦૦, ૧૦.૦૦ રાગીની એમ.એમ.એસ. : ૪.૦૦

સૂર્યા સિનેમા (વાવોલ)

પ્રેમ કરે તો ગોરી તું હાથો કરજ : ૧૨.૩૦, ૩.૩૦, ૯.૩૦

ચિરાગ સિનેમા (કલોલ)

પ્રેમ કરે તો ગોરી તું હાથો કરજ : ૧૨.૩૦, ૩.૩૦, ૬.૩૦, ૯.૩૦

આપની આજ

- મેઘ** : નોકરીમાં સહકર્મચારીઓ, મિત્રોનો સાથ-સહકારી મળી રહે. ધર્મમાં આસ્થા વધશે. અટવાયેલા કાર્યોનું નિરાકરણ આવી શકે છે. લાભનો માર્ગ મોકળો બનતો જણાય.
- વૃષભ** : જીવનમાં વિવિધતા પૂર્ણ વાતાવરણ નિર્મિત થશે. વ્યાપાર-વ્યવસાયક્ષેત્રમાં વિશેષ ઉત્તિકારક યોગોને કારણે મન પ્રસન્ન રહેશે. આવક કરતાં ખર્ચ ન વધે તેની કાળજી રાખવી.
- મિથુન** : કાર્યક્ષેત્રમાં મિત્રોનો સાથ સહકાર મળી શખે છે. આર્થિક લાભની તક મળી શકે છે. નોકરીમાં પદ-પ્રતિષ્ઠામાં વધારો થઈ શકે છે. ઋણથી મુક્ત થઈ શકો છો.
- કર્ક** : આવકના નવા સાધનો પ્રાપ્ત થઈ શકે છે. ચિંતાથી મુક્તિ મળી શકે છે. સમસ્યાઓને ઉકેલ આવી શકે છે. ખાનપાનમાં ગડબડથી પેટમાં તકલીફ થઈ શકે છે.
- સિંહ** : વ્યાપારિક કાર્યોમાં આર્થિક લાભનાં સ્ત્રોત તરફ વિચાર-વિમર્શ થઈ શકે છે. ધર્મ-આધ્યાત્મ સંબંધી કાર્યોમાં ગહન ચિંતનનો યોગ. કૌટુંબિક સમસ્યાઓનું નિરાકરણ આવી શકે છે.
- કન્યા** : સંતાનને રોજગારના ભેતે ઉત્તરિત મળી શકે છે. ચિંતાઓમાંથી બહાર આવવાનો માર્ગ મળી શકે છે. કુંટલમાં ઉભી થયેલી સમસ્યાઓને ઉકેલ આવી શકે છે. આવકના નવા સાધનો પ્રાપ્ત થઈ શકે છે.
- તુલા** : સામાજિક માન-સન્માનમાં વધારો થઈ શકે છે. તમારી મિલનસારિતા અને ધૈર્ય તમને સમાજ અને પરિવારમાં પ્રતિષ્ઠામાં વધારો અપાવી શકે છે.
- વૃષિષ** : વેપારમાં કાર્યક્ષેત્રનો વિકાસ અને વ્યાપારિક મુકેલીઓ દૂર થઈ શકે છે. આવક કરતાં વધુ ખર્ચ થવાથી આર્થિક તંગીની આશંકા છે. વિદ્યાર્થીવર્ગને દિવસ આનંદમય રીતે પસાર થશે.
- દાન** : વેપાર ક્ષેત્રમાં થયેલ પ્રવાસ લાભદાયી નીવડી શકે છે. અટકાયેલા નાણાં પ્રાપ્ત થઈ શકે છે. કૌટુંબિક જવાબદારીઓની ચિંતા હળવી બને.
- મકર** : ખાનપાનમાં ગડબડથી પેટમાં તકલીફ થઈ શકે છે. શારીરિક સ્વાસ્થ્યનું ધ્યાન રાખવું. નોકરીમાં ઉપરવર્ગના અધિકારીઓ સાથે વાદવિવાદ ઉભો થતો હોય તેવી બાબતોથી દૂર રહેવું.
- કુંભ** : કૌટુંબિક જીવનમાં સુખ-સમૃદ્ધિમાં વધારો થઈ શકે છે. ભૂમિ-સંપત્તિના સોદામાં લાભ થવાની સંભાવના છે. વ્યાપારમાં વિસ્તાર હેતુ પ્રયત્ન વધુ કરવા પડશે.
- મીન** : અથાગ પ્રયત્ન કરવા છતાં ઓછો લાભ મળી શકે. નકામો તનાવ, મુશ્કેલીઓના ભારણ નીચે દબાતા હોવાનો અનુભવ થતો જણાય. અનુભવીનું માર્ગદર્શન લેવું.

ચિરવિદાય

● સ્વ. વિક્રમજી ફતાજી ઠાકોર (ઉ.વ. ૧૫) મુ.પો. ખાડિયા, તા. દહેગામ, જિ. ગાંધીનગર